

వ్యభిచార నిందారోపణ - శిక్ష

1049. హజ్రత్ ఆయిషా (ర.అన్హా) కథనం : నా నిర్దోషిత్వాన్ని నిరూపించే దివ్య ఖుర్ఆన్ (సూక్తులు) అవతరించి నపుడు దైవప్రవక్త (సల్లల్లాహు అలైహి వ సల్లం) వేదికపై ఆసీనులై ఈ విషయాన్ని ప్రస్తావించారు. ఖుర్ఆన్ ను పారాయణం చేశారు. వేదిక నుంచి దిగిన తరువాత (ఈ అవనిందకు సూత్రధారులైన) ఇద్దరు పురుషులను, ఒక స్త్రీని శిక్షించమని ఆజ్ఞాపించగా వారిని శిక్షించటం జరిగింది. (దీనిని అహ్మద్ మరియు నలుగురు ఉల్లేఖించారు. బుఖారీ దీనిని ఉదాహరించారు)

సారాంశం

విశ్వాసుల మాతృమూర్తి హజ్రత్ ఆయిషా (ర.అన్హా) తనపై వేయబడిన అభాండాన్ని ఈ సందర్భంగా ప్రస్తావించారు. “సౌశిల్వవతులైన స్త్రీలపై అవనిందను మోపి, దానికి సంబంధించిన నలుగురు సాక్షులను తీసుకురాలేకపోయిన వారికి ఎనభై కొరడా దెబ్బలు

۲ - بَابُ حَدِّ الْقَذْفِ

(۱۰۴۹) عَنْ عَائِشَةَ رَضِيَ اللَّهُ تَعَالَى عَنْهَا، قَالَتْ: لَمَّا نَزَلَ عُذْرِي، قَامَ رَسُولُ اللَّهِ ﷺ عَلَى الْمِنْبَرِ، فَذَكَرَ ذَلِكَ، وَتَلَا الْقُرْآنَ، فَلَمَّا نَزَلَ أَمَرَ بِرَجُلَيْنِ وَأَمْرَأَةٍ فَضَرَبُوا الْحَدَّ. أَخْرَجَهُ أَحْمَدُ وَالْأَرْبَعَةُ، وَأَشَارَ إِلَيْهِ الْبُخَارِيُّ.

కొట్టండి” అని నూర్ సూరాలోని 4వ ఆయత్ లో ఆదేశించబడింది. ఇంకా - దివ్య ఖుర్ఆన్ లోని నూర్ సూరాలో (11వ సూక్తి నుండి 20వ సూక్తి వరకూ) హజ్రత్ ఆయిషా (ర.అన్ హా) నిర్దేశితాన్ని చాటిచెప్పడంతో పాటు ఈ అపనిందలో పాల్గొన్న విశ్వాసుల్లోని ఒక వర్గాన్ని హెచ్చరించటం జరిగింది.

1050. హజ్రత్ అనస్ బిన్ మాలిక్ (రజి) కథనం : ఇస్లాంలో మొట్టమొదటి ‘లియాన్’ సంఘటన షరీక్ బిన్ సహ్యాకు సంబంధించిన సంఘటన. ఈయన, తన భార్యతో అక్రమ సంబంధం ఏర్పరచుకున్నట్టు హిలాల్ బిన్ ఉమయ్యుపై నింద మోపారు. అప్పుడు దైవప్రవక్త (సఅసం) ఈయన్ని (హిలాల్ ను) ఉద్దేశించి, “సాక్షులను తీసుకురా. లేకుంటే నీ వీపుపై దెబ్బలు పడతాయి” అని అన్నారు. (అబూ యాలా దీనిని వెలికి తీశారు. దీని ఉల్లేఖకులు ఎన్ను దగినవారు. బుఖారీలోని ఇబ్నె అబ్బాస్ (రజి) ఉల్లేఖనంలో కూడా ఇలాగే ఉంది)

సారాంశం

భర్త తన భార్యపై వ్యభిచార నింద మోపి తత్సంబంధమైన నలుగురు సాక్షులను తేలేని పక్షంలో అతడు స్వయంగా శిక్షార్హుడైపోతాడు. అయితే ‘లియాన్’ పద్ధతి ద్వారా ఈ శిక్షనుండి బయటపడవచ్చు.

ఎవరయినా తమ భార్యలపై నింద మోపినప్పుడు వారిద్దరూ తప్ప ఇతరులెవ్వరూ సాక్షులుగా వారి వద్ద లేని పక్షంలో వారిలో ఒక వ్యక్తి సాక్ష్యం (ఏమిటంటే, తాను) నాలుగు సార్లు అల్లాహ్ పై ప్రమాణంచేసి తన నిందారోపణ సత్యమని తాను సాక్ష్యం చెప్పాలి. ఐదోసారి, ఒకవేళ తాను గనక (తన నిందారోపణలో) అబద్ధం చెప్పివుంటే, తనపై అల్లాహ్ శాపం పడుగాక! అని అనాలి. భార్య కూడా తన భర్తపై నిందారోపణ చేసి సాక్షుల్ని తీసుకు రాలేక పోయినప్పుడు ఇదేవిధంగా ‘లియాన్’ చేయవచ్చు. లియాన్ ఇంట్లో జరగకూడదు. ఇది న్యాయస్థానంలో మాత్రమే జరగాలి. భార్యభర్తలిరువురి తరపునుండి లియాన్ జరిగిన తరువాత ఇక వారిద్దరూ ఒకరింకొకరి కొరకు నిషిద్ధులవుతారు.

(۱۰۵۰) وَعَنْ أَنَسِ بْنِ مَالِكٍ رَضِيَ اللَّهُ تَعَالَى عَنْهُ، قَالَ: أَوَّلُ لِعَانٍ كَانَ فِي الْإِسْلَامِ أَنَّ شَرِيكَ بْنَ سَخْمَاءَ قَذَفَهُ هِلَالُ بْنُ أُمَيَّةَ بِأَمْرٍ أَبِيهِ، فَقَالَ لَهُ رَسُولُ اللَّهِ ﷺ: «الْبَيْتَةُ، وَالْأُفْحَدُ فِي ظَهْرِكَ»، الْحَدِيثُ. أَخْرَجَهُ أَبُو بُلَيْشٍ، وَرِجَالُهُ نَفَاتٌ، وَفِي الْبُخَارِيِّ نَحْوُهُ مِنْ حَدِيثِ ابْنِ عَبَّاسٍ رَضِيَ اللَّهُ تَعَالَى عَنْهُمَا.

హదీసు ఉల్లేఖకులు

1. షరీక్ బిన్ సహ్మీ (రజి) : ఈయన 'బలవీ' తెగకు చెందినవారు. అన్నార్లకు మద్దతు దారులు. హిలాల్ బిన్ ఉమయ్య అనే సహాబీ ఈయనపై నిందారోపణ చేశారు. ఒకానొక కథనం ప్రకారం ఈయన తన తండ్రితో కలసి ఉహుద్ సంగ్రామంలో కూడా పాల్గొన్నారు. బరాబిన్ మాలిక్కు ఈయన తల్లి తరపు సాదరుడవుతారు. ఈయన తండ్రి పేరు అబదా బిన్ మూతిబ్. ఈయన తల్లి పేరు సహ్మీ.

2. హిలాల్ బిన్ ఉమయ్య (రజి) : అన్నార్లలోని ఔస్ తెగకు చెందినవారు. వాఖిఫీగా కూడా పిలువబడ్డారు. ప్రముఖ సహాబీలలో ఒకరుగా పరిగణించబడేవారు. తొలి కాలంలోనే ఇస్లాం స్వీకరించారు. బద్ర్, ఉహుద్ యుద్ధాలలో పాల్గొన్నారు. మక్కా విజయం నాడు బనూ వాఖిఫ్ తెగవారి ధ్వజం ఈయన చేతిలోనే ఉంది. తబూక్ యుద్ధ సందర్భంగా వెనక ఉండిపోయిన ముగ్గురు సహచరులలో ఈయన ఒకరు.

1051. హజ్రత్ అబ్దుల్లాహ్ బిన్ ఆమిర్ బిన్ రబీయ్ కథనం : నేను హజ్రత్ అబూబక్ర్ (రజి), ఉమర్ (రజి), ఉస్మాన్ (రజి), ఆ తరువాత వారి కాలాన్ని కూడా చూశాను. కాని నిందారోపణ శిక్షలో బానిసలను నలభై (కొరడా దెబ్బల)కన్నా ఎక్కువగా కొట్టడాన్ని నేను చూడలేదు. (దీనిని మాలిక్ ఉల్లేఖించారు. సారీ తన గ్రంథం 'జామె'లో దీనిని పొందుపరచారు)

(1051) وَعَنْ عَبْدِ اللَّهِ بْنِ عَامِرٍ بْنِ رَيْبَعَةَ قَالَ: لَقَدْ أَدْرَكْتُ أَبَا بَكْرٍ وَعُمَرَ وَعُثْمَانَ وَمَنْ بَعْدَهُمْ، فَلَمْ أَرَهُمْ يَضْرِبُونَ الْمَمْلُوكَ فِي الْقَذْفِ إِلَّا أَرْبَعِينَ. رَوَاهُ مَالِكٌ وَالتَّوْرِيُّ فِي جَامِعِهِ.

సారాంశం

హదీసు ఉల్లేఖకులైన అబ్దుల్లాహ్ బిన్ ఆమిర్ గారి మరో పేరు అబూ ఇమ్రాన్. ఏడుగురు విశ్వ విఖ్యాత దివ్య ఖుర్ఆన్ స్వర శాస్త్రవేత్తలలో ఒకరు. తాబయీన్లలోని రెండో తరానికి చెందిన గొప్ప హాఫిజ్.

ఈ హదీసు ప్రకారం ఒక స్వతంత్రుడికి విధించబడే శిక్షలో సగం శిక్ష మాత్రమే బానిసకు, బానిసరాలికి విధించబడుతుంది. ఉదాహరణకు వ్యభిచార శిక్షకు గాను 50 కొరడా దెబ్బలు కొట్టబడతాయి. రాళ్లు రువ్వే శిక్ష లేదు. ఎందుకంటే మరణ శిక్షలో సగం శిక్ష అన్నది సాధ్యం కానిది. ఇక నిందారోపణకు సంబంధించిన కేసులో సగం శిక్షగా 40 కొరడా దెబ్బలు కొట్టబడతాయి. అత్యధిక మంది ధర్మవేత్తల విధానం కూడా ఇదే.

1052. హజ్రత్ అబూహురైరా (రజి) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ప్రబోధించారు: “ఎవరయితే తన అధీనంలో వున్న బానిస (లేక బానిసరాలి)పై నింద మోపాడో అతనిపై ప్రళయదినాన శిక్ష విధించబడుతుంది. ఒకవేళ అతను తన నిందారోపణలో సత్యవంతుడై ఉంటే మాత్రం శిక్ష పడదు. (బుఖారీ, ముస్లిం)

(۱۰۵۲) وَعَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ: قَالَ رَسُولُ اللَّهِ ﷺ: «مَنْ قَذَفَ مَمْلُوكَهُ يَقَامُ عَلَيْهِ الْحَدُّ يَوْمَ الْقِيَامَةِ، إِلَّا أَنْ يَكُونَ كَمَا قَالَ». مُتَّفَقٌ عَلَيْهِ.

3వ అధ్యాయం

దొంగతనానికి

విధించబడే శిక్ష

1053. హజ్రత్ ఆయిషా (ర.అన్ హా) కథనం ప్రకారం దైవప్రవక్త (సల్లల్లాహు అలైహి వ సల్లం) ఇలా ప్రవచించారు: “కనీసం పావు (1/4) దీనారు లేక అంత కన్నా ఎక్కువ దొంగిలిస్తే తప్ప ఏ దొంగ చేతిని నరకరారు.” (బుఖారీ, ముస్లిం-హదీసు వాక్యాలు ముస్లింలోనివి) బుఖారీలో ఇలా వుంది: “పావు దీనారు మరియు అంతకన్నా ఎక్కువగా దొంగిలించినప్పుడే దొంగ చేతిని నరకాలి.”

అహ్మద్ ఉల్లేఖనం ఇలా ఉంది: పావు దీనారు దొంగిలిస్తే దొంగ చేతిని నరకండ్డి. అంతకన్నా తక్కువ విలువ గల దొంగతనంపై చేతిని నరకకండ్డి.”

సారాంశం

నిర్ణీత పరిమాణంలో దొంగతనం చేసిన వారికి మాత్రమే చేతిని నరకాలని ఈ హదీసు

۳ - بَابُ حَدِّ السَّرِقَةِ

(۱۰۵۳) عَنْ عَائِشَةَ رَضِيَ اللَّهُ تَعَالَى عَنْهَا قَالَتْ: قَالَ رَسُولُ اللَّهِ ﷺ: «لَا تَقْطَعْ يَدَ سَارِقٍ إِلَّا فِي رُبْعٍ دِينَارٍ فَصَاعِدًا». مُتَّفَقٌ عَلَيْهِ، وَاللَّفْظُ لِمُسْلِمٍ. وَلَفْظُ الْبُخَارِيِّ: «تَقْطَعْ يَدَ السَّارِقِ فِي رُبْعٍ دِينَارٍ فَصَاعِدًا».

وَفِي رَوَايَةٍ لِأَحْمَدَ: «أَلْقَطُوا فِي رُبْعٍ دِينَارٍ، وَلَا تَقْطَعُوا لِيَمَّا هُوَ أَذْنَى مِنْ ذَلِكَ».